

बस स्टैण्ड परिसर में 30 सीटर शौचालय का लोकार्पण

रायपुर। नगर पालिक निगम रायपुर के माध्यम से केन्द्र प्रवर्तित स्वच्छ भारत मिशन में स्वच्छ सर्वेक्षण 2017 के अंतर्गत राजधानी शहर रायपुर के पंडरी स्थित मिनीमाता नया बस स्टैण्ड परिसर में नागरिकों को जीवन में स्वस्थ व स्वच्छ परिवेश उपलब्ध करवाने स्थायी रूप से व्यवस्था करते हुए 30 सीटर क्षमता वाले सुन्दर व सर्वसुविधा युक्त सुलभ शौचालय काम्प्लेक्स की शानदार सौगात मिली है। आज प्रदेश के लोकनिर्माण मंत्री राजेश मूणत ने महापौर प्रमोद दुबे के साथ मिनीमाता नया बस स्टैण्ड परिसर पंडरी पहुंचकर चोलामंडलम इन्वेस्टमेंट एण्ड फाइनेंस लिमिटेड के सहयोग से 36 लाख 70 हजार रु. की लागत से निर्मित नवीन सर्वसुविधा युक्त सुलभ शौचालय काम्प्लेक्स का फीता काटकर लोकार्पण जनउपयोग हेतु करते हुए शानदार सौगात दी। इस अवसर पर जानकारी दी गई कि नागरिकों को



शुद्ध आरओ जल उपलब्ध करवाने नवीन सुलभ के समीप शीघ्र नया वाटर एटीएम स्थापित करने आवश्यक कार्यवाही जनहित में जनसुविधा हेतु स्वच्छ जल आपूर्ति सस्ती दर पर सबके लिए सुलभ करने नगर निगम रायपुर के माध्यम से की जायेगी। स्वच्छ भारत मिशन में स्वच्छ सर्वेक्षण 2017 के अंतर्गत नगर निगम रायपुर के माध्यम से आयोजित इस संक्षिप्त व गरिमापूर्ण आयोजन के दौरान मुख्य रूप से

नगर निगम सभापति प्रफुल्ल विष्वकर्मा, रायपुर उत्तर विधायक चंद सुन्दरानी, निगम नेता प्रतिपक्ष सूर्यकांत राठौड़, लोककर्म विभाग अध्यक्ष सतनाम सिंग पनाग, जोन 2 अध्यक्ष किरण दिलीप सारथी, जोन 3 अध्यक्ष डॉ. प्रमोद साहू, पार्षद भावेश पिथालिया, विठ्ठल भाई पटेल, रायपुर यातायात संघ के अध्यक्ष अनिल पुसदकर, चोलामंडलम इन्वेस्टमेंट एण्ड फाइनेंस के सीएफओ अरूण

सेलवन, बिजनेस हेड रविन्द्र कुंडु, सुलभ इंटरनेशनल छत्तीसगढ़ के अध्यक्ष संजीव चौधरी, जोन 2 कमिश्नर आरके डोंगरे, स्वच्छ भारत मिशन कार्यपालन अभियंता हरेन्द्र साहू, सालिड वेस्ट मैनेजमेंट कार्यपालन अभियंता राकेश गुप्ता, जोन 2 कार्यपालन अभियंता विनोद देवांगन सहित बड़ी संख्या में गणमान्य जनों सामाजिक कार्यकर्ताओं, महिलाओं, नवयुवकों की उपस्थिति रही। लोकनिर्माण मंत्री राजेश मूणत ने इस अवसर पर चोलामंडलम इन्वेस्टमेंट एण्ड फाइनेंस कंपनी के प्रतिनिधि अधिकारियों की आमजनों की दैनिक आवश्यकता की स्थायी पूर्ति कर उन्हें जीवन में स्वच्छ व स्वस्थ परिवेश देने शहर के मिनी माता नया बस स्टैण्ड परिसर पंडरी जैसे महत्वपूर्ण स्थान पर सुलभ शौचालय निर्माण हेतु कंपनी की ओर से पूंजी निवेश करने पर सराहते हुए नागरिकों की ओर से धन्यवाद दिया।